



## தமிழ்நாடு செய்திகள்

### பார் கவுன்சில் தேர்தல்

- ❖ ஏழு ஆண்டுகளுக்குப் பிறகு தமிழ்நாடு மற்றும் புதுச்சேரி பார் கவுன்சிலுக்கான (Bar Council of Tamil Nadu and Puducherry - BCTNP) தேர்தல் நடைபெற்றுள்ளது.
- ❖ இதற்குமுன் தமிழ்நாடு மற்றும் புதுச்சேரி பார் கவுன்சிலுக்கான தேர்தல் 2011 ஆம் ஆண்டு நடைபெற்றது.
- ❖ இத்தேர்தல் இந்திய பார் கவுன்சிலினால் (Bar Council of India) நியமிக்கப்பட்ட தேர்தல் அதிகாரிகள் (Returning Officers) மற்றும் முன்னாள் சென்னை உயர்நீதிமன்ற நீதிபதிகளான G.M. அக்பர் அலி மற்றும் T. மதிவாணன் ஆகியோரால் மேற்பார்வை செய்யப் பட்டது.
- ❖ வழக்கறிஞர்களாகத் தொடர்ந்து 10 ஆண்டு காலமாகப் பணிபுரிந்தவர்கள் பார் கவுன்சில் தேர்தலில் போட்டியிடத் தகுதி உடையோராவர்.
- ❖ தமிழ்நாடு மற்றும் புதுச்சேரி பார் கவுன்சிலினுடைய 25 உறுப்பினர் இடங்களுக்கு மொத்தம் 192 பேர் போட்டியிடுகின்றனர். இத்தேர்தலில் மொத்த வாக்காளர்களின் எண்ணிக்கை 53,620 ஆகும்.
- ❖ முந்தைய தமிழ்நாடு மற்றும் புதுச்சேரி பார் கவுன்சிலின் ஐந்தாண்டு பதவிக் காலம் நிறைவடைந்ததைத் தொடர்ந்து, தற்போதுவரை தமிழ்நாடு மற்றும் புதுச்சேரி பார் கவுன்சிலானது இந்திய பார் கவுன்சிலால் நியமிக்கப்பட்ட, மாநில அரசுத் தலைமை வழக்கறிஞரான விஜய் நாராயணின் தலைமையில் உள்ள சிறப்புக் குழுவின் தற்காலிக நிர்வகிப்பின் (temporary administration) கீழ் உள்ளது.

## தேசியச் செய்திகள்

### சௌபாக்யா - திறன் பயிற்சி

- ❖ சௌபாக்யா திட்டத்தின் (SAUBHAGYA scheme) வேகமான அமல்பாட்டிற்காக ஆறு இந்திய மாநிலங்களில் மனித வளங்களுக்குப் பயிற்சியளிப்பதற்காக மத்திய ஆற்றல் அமைச்சகமானது (Ministry of Power), மத்திய திறன் மேம்பாடு மற்றும் தொழில் முனைவு அமைச்சகத்துடன் (Ministry of Skill Development & Entrepreneurship) கூட்டிணைந்துள்ளது.
- ❖ இதற்கான ஆறு இந்திய மாநிலங்களாவன
  - அஸ்ஸாம்
  - பீகார்
  - மத்தியப் பிரதேசம்
  - ஜார்கண்ட்
  - ஒடிஸா
  - உத்திரப் பிரதேசம்



- ❖ இந்த கூட்டிணைவின் கீழ் செளபாக்கியா திட்டத்தின் கீழான மின்துறை திட்டங்களின் தேவைகளை சந்திக்க 47,000 மின் விநியோகிப்பு லைன்மேன்கள் மற்றும் 8,500 தொழில்நுட்ப உதவியாளர்களுக்குப் பயிற்சி வழங்கப்படும்.

### சௌபாக்கியா (பிரதம மந்திரி சஹஜ் பிஜ்லி ஹர்கர் யோஜனா)

- ❖ நாட்டின் கடைக்கோடி வரை அனைத்து நகர்ப்புற மற்றும் கிராமப்புற வீடுகளுக்கும் மின் இணைப்பை வழங்குவதே இத்திட்டத்தின் நோக்கமாகும்.
- ❖ இத்திட்டத்தின் கீழ் மின் இணைப்பு சாதனங்களான மின் மாற்றிகள் (transformers), மீட்டர் கருவிகள், மின் கம்பிகள் (Wire) போன்றவற்றிற்கு மானியம் வழங்கப்படும்.
- ❖ இதன் மூலம் அரசு 2019ல் அனைவருக்கும் 24x7 மின் சேவையை வழங்க இலக்கிட்டுள்ளது.

### அடல் புத்தாக்கத் திட்டம்

- ❖ இந்தியா முழுவதும் உள்ள 100 அடல் மேம்படுத்து ஆய்வகங்களில் (Atal Tinkering Labs) புத்தாக்கம் மற்றும் தொழில்முனைவு கலாச்சாரத்தை மேம்படுத்துவதற்காக ஜெர்மன் நாட்டின் தொழில்நுட்ப நிறுவனமான SAP உடன் நோக்க அறிக்கை (Statement of Intent) ஒன்றை நிதி ஆயோக்கின் அடல் புத்தாக்க திட்ட அமைப்பு கையெழுத்திட்டுள்ளது.
- ❖ இந்தியா முழுவதும் உயர்நிலைப் பள்ளிக் குழந்தைகளிடையே அறிவியல், தொழில் நுட்பம், பொறியியல் மற்றும் கணிதம் (Science, Technology, Engineering and Mathematics - STEM) ஆகியவற்றின் கற்றலை வளர்ப்பதற்காக 100 அடல் மேம்படுத்து ஆய்வகங்களை ஐந்தாண்டுக் காலத்திற்கு SAP பேணி செயல்படுத்தும்.

### அடல் புத்தாக்க திட்டத்தைப் பற்றி

- ❖ நிதி ஆயோக்கின் அடல் புத்தாக்கத் திட்டமானது (Atal Innovation Mission) நாட்டில் புத்தாக்கம் (Innovation) மற்றும் தொழில்முனைவு (Entrepreneurship) கலாச்சாரத்தை ஊக்குவிப்பதற்காக கொண்டு வரப்பட்ட அரசினுடைய முக்கியமானத் திட்டங்களில் ஒன்றாகும்.
- ❖ புத்தாக்க சூழலமைப்பை (Innovation eco-system) புரட்சிகரப்படுத்துவதும், நாட்டினுடைய புத்தாக்க சூழலமைவை மேற்பார்வையிடுவதற்கு ஓர் மேற்குடை அமைப்பை ஏற்படுத்துவதும் இதன் கட்டாயப் பணிகளாகும்.
- ❖ இதற்காக நாடு முழுவதும் அடல் மேம்படுத்து ஆய்வகங்கள் (Atal Tinkering Labs) அமைக்கப்பட்டுள்ளன.
- ❖ நாட்டில் தொழில்முனைவுப் போக்கின் ஊக்குவிப்பிற்கு ஓர் வினையூக்கியாகவும், புத்தாக்க சூழலுக்கு கணிசமான ஊக்கம் அளிப்பதற்காகவும் இத்திட்டம் தொடங்கப்பட்டுள்ளது.
- ❖ ஒவ்வொரு மாவட்டங்களிலும், முன்மொழியப்பட்டுள்ள இந்திய பொலிவுறு நகரங்களிலும் (Smart City) குறைந்தபட்சம் ஒரு அடல் மேம்படுத்து ஆய்வகம் அமைக்க இலக்கு நிர்ணயிக்கப்பட்டுள்ளது.



## இந்தியாவில் பயில் திட்டம்

- ❖ இந்தியாவில் உயர்கல்வி பயில், வெளிநாட்டு மாணவர்களை கவர்வதற்காக மத்திய மனிதவள மேம்பாட்டு அமைச்சகமானது (Ministry of Human Resources Development) "இந்தியாவில் பயில்" (Study in India) என்ற திட்டத்திற்கு அனுமதி வழங்கியுள்ளது.
- ❖ இந்தியாவில் பயில் திட்டத்தின் முதன்மை நோக்கங்களாவன,
  - கவர்ச்சிகரமான கல்வி இலக்காக (attractive education destination) இந்தியாவை அடையாளம் காட்டுவதன் மூலம் வெளிநாட்டு மாணவர்களை இலக்கிடல்.
  - கல்வி கற்பதற்காக இந்தியாவிற்கு வருகின்ற சர்வதேச மாணவர்களுக்கும் இந்தியாவிலிருந்து செல்கின்ற மாணவர்களுக்கும் எண்ணிக்கையில் உள்ள சமநிலையின்மையை குறைத்தல் .
- ❖ 2018 ஆம் ஆண்டிற்கான டைம்ஸ் உயர்கல்வி தரவரிசையில் (Times Higher Education Ranking) ஆக்ஸ்போர்டு பல்கலைக்கழகம் முதலிடத்தில் உள்ளது. இப்பல்கலைக்கழகத்தில் உள்ள 38 சதவீதத்தினர் இந்திய மாணவர்களாவர்.
- ❖ இதன் நேர்மாறாக பெங்களூருவில் உள்ள இந்திய அறிவியல் நிறுவனத்தில் (Indian Institute of Science - IISc) வெறும் ஒரு சதவீதம் மட்டும் வெளிநாட்டு மாணவர்கள் உள்ளனர்.
- ❖ 2016-17 ஆம் ஆண்டிற்கான உயர்கல்வி மீதான அனைத்திந்திய கணக்கெடுப்பு (All India Survey on Higher Education) அண்மையில் வெளியிடப்பட்டது. இது இந்தியப் பல்கலைக்கழகங்களில் வெறும் 47,575 வெளிநாட்டு மாணவர்கள் மட்டுமே பயில்வதாக தெரிவித்துள்ளது.

## பொருளாதாரச் செய்திகள்

### கடன் வசதி

- ❖ ஏற்றுமதி இறக்குமதி வங்கியான எக்ஸிம் வங்கி (Export-Import Bank - Exim Bank) மேற்கு தென் ஆப்பிரிக்காவில் பல்வேறு வளர்ச்சித் திட்டங்களுக்கு நிதியளிக்க முதலீடு மற்றும் மேம்பாட்டிற்கான ECOWAS வங்கிக்கு (ECOWAS Bank for Investment and Development - EBID) 500 மில்லியன் அமெரிக்க டாலர் மதிப்பிலான கடன் வசதியை (credit facility) அளிக்க உள்ளதாக கூறியுள்ளது.
- ❖ இந்த கடன் சார்புத் தொடர் (Line of Credit - LoC) ஒப்பந்தத்தினை கையெழுத்திட்டதன் மூலம் எக்ஸிம் வங்கியானது அரசினுடைய ஆதரவோடு இதுவரை முதலீடு மற்றும் மேம்பாட்டிற்கான ECOWAS வங்கிக்கு 4 கடன் சார்புத் தொடர்களை அளித்துள்ளது. இதன் மூலம் மொத்த கடன் சார்புத் தொடரினுடைய மதிப்பு 1,000 மில்லியன் அமெரிக்க டாலர்களாகும்.


### மேற்கு ஆப்பிரிக்க நாடுகளின் பொருளாதார சமூகம் - ECOWAS

- ❖ 15 மேற்கு ஆப்பிரிக்க நாடுகளின் ஓர் பிராந்தியக் குழுவே (regional group) மேற்கு ஆப்பிரிக்க நாடுகளின் பொருளாதார சமூகமாகும்.
- ❖ லாகோஸ் ஒப்பந்தத்தில் (Treaty of Lagos) கையெழுத்திட்டதன் மூலம் 1975 ஆம் ஆண்டு மே மாதம் இப்பிராந்தியக் குழு தோற்றுவிக்கப்பட்டது.
- ❖ இச்சமூகத்தின் உறுப்பினர் நாடுகளினுடைய அனைத்து செயல்பாட்டு களங்களிலும்

பொருளாதார ஒருங்கிணைப்பை (economic integration) மேம்படுத்துவதே இதன் முக்கிய நோக்கமாகும்.

❖ இச்சமூகத்திலுள்ள 15 உறுப்பு நாடுகளாவன,


- ✓ பெனின்
- ✓ கேப் வெர்டி
- ✓ பர்கினா பசோ
- ✓ காம்பியா
- ✓ கோட் டி ஐவோரி
- ✓ கானா
- ✓ கினியா பிசவ்
- ✓ கினியா
- ✓ லைபீரியா
- ✓ மாலி
- ✓ நைஜர்
- ✓ நைஜீரியா
- ✓ செனகல்
- ✓ சியர்ரா லியோன்
- ✓ டோகோ



### வர்த்தக சமநிலையின்மை

- ❖ பொருளாதார உறவுகள், வர்த்தகம், அறிவியல் மற்றும் தொழில்நுட்பம் மீதான சீன - இந்திய கூட்டுக் குழுவின் (China-India joint-group on Economic Relations, Trade, Science & Technology) 11-வது சந்திப்பு அண்மையில் புதுதில்லியில் நடைபெற்றது.

## STATE OF TRADE: CHINA



All figures in \$ bn

Source: Commerce and Industry Ministry

### TOP EXPORTS

- Cotton
- Copper
- Organic Chemicals

### TOP IMPORTS

- Electrical Machinery
- Organic Chemicals
- Fertilisers

- ❖ மத்திய வர்த்தகம் மற்றும் தொழில்துறை அமைச்சர் சுரேஷ் பிரபு மற்றும் சீன மக்கள் குடியரசின் வர்த்தக அமைச்சர் ஜோங்ஷான் இந்த சந்திப்பிற்குத் தலைமைத் தாங்கினர்.
- ❖ இந்த சந்திப்பில் இரு நாடுகளும் 2014 ஆம் ஆண்டு செப்டம்பரில் கையெழுத்திட்ட 5 வருடத்திற்கான பொருளாதாரம் மற்றும் வர்த்தக ஒத்துழைப்பிற்கான மேம்பாட்டுத் திட்டங்களில் (5 Year Development Programme for Economic and Trade Cooperation - DPETC) அடையாளம் காணப்பட்ட தொடக்கங்களை (Initiatives) முன்னெடுத்துச் செல்வதைத் தொடர ஒப்புக் கொண்டுள்ளன.
- ❖ சீனப் பொருட்களுக்கு ஏழாவது மிகப்பெரிய ஏற்றுமதி இலக்காக (Export Destination) இந்தியா உருவாகியுள்ளது. மேலும் இந்தியா சீனாவுக்கு 24-வது பெரிய ஏற்றுமதியாளர் நாடாகும்.
- ❖ இந்தியா மற்றும் சீனா ஆகிய இரு நாடுகளும் உலகின் மிகப்பெரிய வளரும் பொருளாதார நாடுகளாகும். இவை இரண்டும் உலக உள்நாட்டு உற்பத்தியில் ஏறக்குறைய 20 சதவீதத்தினையும், உலக மக்கட் தொகையில் 35 சதவீதத்தினையும் கொண்டுள்ளன.
- ❖ ஆனால் இவற்றினுடைய இருதரப்பு வர்த்தகத்தின் ஒப்பீட்டு அளவானது உலக வர்த்தகத்தின் 1 சதவீதத்தைக் காட்டிலும் குறைவானதாகும்.

## சுற்றுச்சூழல் செய்திகள்

### தேசிய வருடாந்திர ஊரக தூய்மை கணக்கெடுப்பு 2017-18

- ❖ 2017-18 ஆம் ஆண்டிற்கான தேசிய வருடாந்திர ஊரகத் தூய்மைக் கணக்கெடுப்பின்



படி (National Annual Rural Sanitation Survey - NARSS), கிராமப்புறங்களில் கழிப்பறைகளுக்கு அணுகுதலைக் கொண்டுள்ள (have access to toilets) 93 சதவீத வீடுகள் கழிவறைகளைப் பயன்படுத்துகின்றன. ஊரகப் பகுதிகளில் 77 சதவீத வீடுகள் கழிவறைகளைக் கொண்டுள்ளன.

- ❖ ஊரகப் பகுதிக்கான தூய்மை இந்தியா திட்டத்திற்கான (Swachh Bharat Mission Gramin - SBM-G) உலக வங்கியின் ஆதரவுத் திட்டத்தின் கீழ் (World Bank support project) Independent Verification Agency எனும் நிறுவனத்தால் இந்த கணக்கெடுப்பு மேற்கொள்ளப்பட்டது.
- ❖ 2017 ஆம் ஆண்டின் நவம்பர் மாதம் முதல் 2018 ஆம் ஆண்டின் மார்ச் மாதம் வரையிலான இடைப்பட்ட காலத்தில் நாடு முழுவதும் 6,136 கிராமங்களில் உள்ள 92,040 வீடுகளில் இக்கணக்கெடுப்பு மேற்கொள்ளப்பட்டுள்ளது.
- ❖ இக்கணக்கெடுப்பில் அளவுக்கான நிகழ்தகவு விகிதம் எனும் (PPS-Probability proportion to Size) மாதிரி முறைமை (sampling methodology) பயன்படுத்தப்பட்டுள்ளது.
- ❖ இக்கணக்கெடுப்பின் தரவுகளானது, கணினி உதவியுடைய தனிப்பட்ட நேர்காணல் (Computer Assisted Personal Interviewing - CAPI) எனும் இணையமேடையின் பயன்பாட்டின் மூலம் சேகரிக்கப்பட்டுள்ளன.

## NATIONAL ANNUAL RURAL SANITATION SURVEY (NARSS) 2017-18

UNDERTAKEN BY AN INDEPENDENT VERIFICATION AGENCY



### மாநிலச் செய்திகள்

#### இந்திய விமானநிலைய ஆணையம் - அஸ்ஸாம்

- ❖ கம்ரூப் மாவட்டத்தின் கிராமங்களில் உள்ள மனித குடியேற்றங்களின் நீடித்த வளர்ச்சிக்காக அஸ்ஸாம் மாநில அரசுடன் ஒர் புரிந்துணர்வு ஒப்பந்தத்தில் இந்திய விமான நிலைய ஆணையம் (Airport Authority of India - AAI) கையெழுத்திட்டுள்ளது.
- ❖ இந்த புரிந்துணர்வு ஒப்பந்தத்தின் படி, இந்திய விமான நிலைய ஆணையமானது தன்னுடைய பெருநிறுவன சமூகப் பொறுப்புடைமை தொடக்கத்தின் (Corporate Social Responsibilities - CSR) கீழ் 4.58 கோடி ரூபாய் நிதியுதவியை கம்ரூப் மாவட்டத்திற்கு வழங்கும்.
- ❖ நிதியியல் உதவிக்கான மதிப்பீடுகள் கவுகாத்தி விமான நிலையத்தைச் சுற்றியுள்ள


சமுதாயங்களின் நெகிழ்திறனை அதிகரிப்பதற்காக ஐ.நா. வளர்ச்சி திட்டத்தால் (United Nations Development Programme - UNDP) தயார் செய்யப்பட்டுள்ளது.

- ❖ இந்திய விமான நிலைய ஆணையமானது மத்திய விமானப் போக்குவரத்து அமைச்சகத்தின் கீழ் செயல்படும் சட்டப் பூர்வ அமைப்பாகும். 1995 ஆம் ஆண்டு நிறுவப்பட்ட இந்த ஆணையத்தின் தலைமையகம் புதுதில்லியில் உள்ளது.

## பிரபலமானவர்கள், விருதுகள் மற்றும் நிகழ்வுகள்

### J.C. டேனியல் விருது

- ❖ மலையாளத் திரைத்துறைக்கு வாழ்நாள் பங்களிப்பு அளித்தமைக்காக கேரள அரசின் உயரிய கவுரவ விருதான J.C. டேனியல் விருதிற்கு பாடலாசிரியரும் (Lyricist) இயக்குநருமான ஸ்ரீகுமாரன் தம்பி தேர்ந்தெடுக்கப்பட்டுள்ளார்.



- ❖ ரூபாய் 5 லட்சம் மற்றும் சான்றிதழ் கொண்ட இந்த விருது கொல்லத்தில் நடைபெறும் கேரள மாநில திரைப்பட விருது வழங்கும் விழாவில் தம்பிரானுக்கு வழங்கப்படும்.
- ❖ மலையாளத் திரைத்துறையில் காட்டுமல்லிகா எனும் திரைப்படம் மூலம் 1966-ல் ஸ்ரீகுமாரன் தம்பி அறிமுகமானார். இது வரை 1000க்கும் மேற்பட்ட இன்னிசைப் பாடல்களை இவர் எழுதியுள்ளார்.
- ❖ இம்மாதத்தின் தொடக்கத்தில் சிறந்த இசையமைப்பாளருக்கான மாநில விருதை வென்ற பயானகம் திரைப்படத்திற்கு இவர் பாடல்களை எழுதியுள்ளார். இதன் இசையமைப்பாளர் MK அர்ஜீனன் ஆவார்.
- ❖ மேடை இசை மற்றும் நாடகப் பாடல்களுக்கு வாழ்நாள் பங்களிப்பிற்கான கேரள சங்கீத நாடக அகாடமி விருதை ஸ்ரீகுமாரன் தம்பி 2015-ல் வென்றிருந்தார் என்பது குறிப்பிடத்தக்கது.